

देश-विदेश और आपके
शहर की खबरें।

श्रमसाधना ग्वालियर
श्रमसाधना शिवपुरी
एवं
श्रमसाधना साप्ताहिक
पढ़ने के लिए
लॉगइन करें।

www.shramsadhna.com

श्रमसाधना

दैनिक सांध्यकालीन

अंक: 259
ग्वालियर, शनिवार 1 जून 2019
संवत् 2076
पृष्ठ 12, मूल्य 1 रुपया

30
वर्ष

चीनी बॉक्स ऑफिस पर
रिलीज से पहले ही हिट
हुई त्रितिक की फिल्म

12



सार समाचार

जेब पर बोझ बढ़ा, आज से रसोई गैस महंगी हुई

नई दिल्ली। घरेलू रसोई गैस सिलेंडर के बाजार भाव में 25 रुपए का इजाफा हो गया है। लगातार चौथे महीने रसोई गैस के दाम बढ़े हैं। इस माह रेट रिवीजन के बाद घरेलू एलपीजी सिलेंडर (14.2 किलो) 771.50 रुपए का हो गया है। बहुत समय बाद देखा गया है कि कॉमर्शियल गैस सिलेंडर (19 किलो) के दामों पर कोई बढ़ोतरी नहीं की गई है। इस माह भी कारोबारियों को कॉमर्शियल सिलेंडर 1403.50 रुपए का पड़ेगा। इस माह उपभोक्ताओं के खाते में 274.41 रुपए की सब्सिडी जाएगी। इंडियन ऑयल के अनुसार, राष्ट्रीय राजधानी दिल्ली में एक जून से सब्सिडी वाला गैस सिलेंडर 497 रुपये 37 पैसे का मिलेगा। मई में इसकी कीमत 496 रुपये 14 पैसे थी। इसके साथ ही दिल्ली में बिना सब्सिडी वाले गैस सिलेंडर की कीमत में 25 रुपये की वृद्धि की गयी है।

संसद का बजट सत्र 17 जून से

नई दिल्ली (जीएनएस)। सूत्रों के मुताबिक नई सरकार में संसद का बजट सत्र 17 जून से 26 जुलाई तक चलेगा। 19 जून को स्पीकर का चयन होगा। प्रकाश जावड़ेकर ने बताया कि 5 जुलाई को बजट पेश किया जाएगा। तारीखों के लिहाज से देखा जाए तो इस बार पहला सत्र की काफी लंबा एक महीने 9 दिन का रखा गया है। इसी के साथ प्रकाश जावड़ेकर ने बताया कि 20 जून को राष्ट्रपति रामनाथ कोविंद संसद के संयुक्त सत्र को संबोधित करेंगे। आर्थिक सर्वे 4 जुलाई को पेश किया जाएगा। वहीं, स्पीकर के चयन से पहले मोदी सरकार को प्रोटेम स्पीकर पर भी नाम तय करना होगा। अभी तक इसे लेकर मेनका गांधी का नाम चर्चा में तैर रहा है।

अमेरिकी राष्ट्रपति डोनाल्ड ट्रंप ने कहा- भारत को जीएसपी से बाहर करने का फैसला लागू करेंगे

2000 भारतीय उत्पादों को 5 जून से आयात शुल्क में छूट नहीं मिलेगी

वॉशिंगटन। अमेरिकी राष्ट्रपति डोनाल्ड ट्रंप ने शुक्रवार को कहा कि भारत को जनरलाइज्ड सिस्टम ऑफ प्रेफरेंसेज (जीएसपी) से बाहर करने का फैसला 5 जून से लागू हो जाएगा। क्योंकि, भारत ने अपने बाजार में अमेरिका को बराबर और मुनासिब पहुंच उपलब्ध करवाने का भरसा नहीं दिया है। ट्रंप ने 4 मार्च को भारत को जीएसपी से बाहर करने का ऐलान किया था। इसके लिए 60 दिन का नोटिस पीरियड तय किया था जो 3 मई को खत्म हो चुका है। जीएसपी के तहत भारत जो उत्पाद अमेरिका भेजता है उन पर वहां आयात शुल्क नहीं लगता।

2017 में भारत को 40,000 करोड़ रु. के सामान



पर शुल्क में छूट मिली थी: जीएसपी कार्यक्रम में शामिल विकासशील देशों को अमेरिका में आयात शुल्क से छूट मिलती है। इसके तहत भारत करीब 2000 उत्पाद अमेरिका भेजता है। इन उत्पादों पर अमेरिका में

इंपोर्ट ड्यूटी नहीं लगती। भारत 2017 में जीएसपी कार्यक्रम का सबसे बड़ा लाभार्थी देश था। उसे अमेरिका में 5.7 अरब डॉलर (40,000 करोड़ रुपए) के आयात पर शुल्क में छूट मिली थी। अमेरिका की दलील

भारत पर क्या असर पड़ेगा ?

अमेरिका ने मार्च में जब भारत को जीएसपी से बाहर करने के फैसले का ऐलान किया था तब भारत के वाणिज्य सचिव अनूप धवन ने कहा था कि इस फैसले से ज्यादा असर नहीं पड़ेगा क्योंकि पिछले साल भारत ने जीएसपी के तहत अमेरिका को 560 करोड़ डॉलर (39,200 करोड़ रुपए) के सामान का निर्यात किया। इस पर सिर्फ 19 करोड़ डॉलर (1,330 करोड़ रुपए) के आयात शुल्क की बचत हुई।

है कि भारत अपने कई सामान यूएस में बिना किसी आयात शुल्क के बेचता है, लेकिन भारत में सामान बेचने के लिए अमेरिका को आयात शुल्क चुकाना होता है। अमेरिकी अधिकारी ने गुरुवार को कहा था कि भारत सरकार के साथ इस मुद्दे पर बातचीत की जाएगी। यह देखना है कि मोदी सरकार के दूसरे कार्यकाल में क्या रास्ता निकलता है।

जीएसपी कार्यक्रम क्या है?

यह कार्यक्रम 1 जनवरी 1976 को अमेरिका के ट्रेड एक्ट-1974 के तहत शुरू किया गया था। इसका उद्देश्य दुनिया के विकासशील देशों के बाजारों को सहारा देना था। इसमें शामिल देशों को अमेरिका में उत्पाद बेचने पर किसी तरह का आयात शुल्क नहीं देना होता है। इस कार्यक्रम में भारत समेत 121 देश शामिल हैं।

संसदीय दल का नेता चुनने के लिए कांग्रेस की बैठक जारी, सोनिया कर रहीं अगुआई

नई दिल्ली। संसद भवन में शनिवार को कांग्रेस के 52 नवनिर्वाचित सांसदों की बैठक शुरू हो गई है। इसकी अध्यक्षता यूपीए चेयरपर्सन सोनिया गांधी कर रही हैं। बैठक में कांग्रेस संसदीय दल के नेता का चुनाव किया जा सकता है। साथ ही नई सरकार बनने के बाद 17 जून से शुरू हो रहे संसदीय सत्र के मुद्दों पर भी चर्चा होगी। कांग्रेस अध्यक्ष पद से इस्तीफा देने पर अड़े राहुल गांधी भी बैठक में मौजूद हैं।

लोकसभा चुनाव में कांग्रेस की हार के बाद 25 मई को कांग्रेस कार्यसमिति (सीडब्ल्यूसी) की बैठक हुई थी। इसमें राहुल ने इस्तीफे की



पेशकश कर दी थी। हालांकि, सीडब्ल्यूसी ने इसे ठुकरा दिया था। इसके बाद यह पहला मौका है, जब राहुल गांधी पहली बार सार्वजनिक तौर पर पार्टी के वरिष्ठ नेताओं से

मिलेंगे। हालांकि, वे 28-29 मई को केसी वेणुगोपाल, अहमद पटेल और रणदीप सुरजेवाला के साथ चर्चा कर चुके हैं।

राजस्थान की सभी 25 लोकसभा सीटें हारने के बाद राहुल मुख्यमंत्री अशोक गहलोत और उपमुख्यमंत्री सचिन पायलट से नाराज बताए जा रहे हैं। दोनों नेता दिल्ली में तीन दिन तक राहुल से मिलने की कोशिश करते रहे, लेकिन कांग्रेस अध्यक्ष ने उन्हें मुलाकात का वक्त नहीं दिया। बुधवार को दिल्ली कांग्रेस अध्यक्ष शीला दीक्षित भी नेताओं के साथ राहुल से मिलने उनके घर गई थीं। लेकिन सभी बाहर इंतजार ही करते रहे।

मंत्रालय का कार्यभार संभालने से पहले अमित शाह और राजनाथ सिंह की मुलाकात



नई दिल्ली। प्रधानमंत्री नरेंद्र मोदी की ओर से शुक्रवार को बांटे गए विभागों और मंत्रालयों के बाद कई मंत्रियों ने कार्यभार संभाल लिया है। गृह मंत्री अमित शाह और रक्षा मंत्री राजनाथ सिंह शनिवार को अपने-अपने मंत्रालयों को कार्यभार संभालेंगे। इससे पहले दोनों नेताओं के बीच मुलाकात हुई। बताया जा रहा है कि इस मुलाकात के बाद अमित शाह गृह मंत्रालय का कार्यभार संभालेंगे। देश के नए रक्षा मंत्री बने राजनाथ सिंह शनिवार को मंत्रालय का कार्यभार संभालने से पहले दिल्ली स्थित राष्ट्रीय युद्ध स्मारक (नेशनल वार मेमोरियल) पहुंचे। यहां उन्होंने शहीदों को श्रद्धांजलि देकर उन्हें नमन किया। उनके साथ इस दौरान तीनों सेनाओं के प्रमुख भी मौजूद रहे। शनिवार सुबह राष्ट्रीय युद्ध स्मारक पहुंचे रक्षा मंत्री राजनाथ सिंह के साथ थल सेना अध्यक्ष जनरल बिपिन रावत, एयरचीफ मार्शल बीएस धनोआ और नौसेना अध्यक्ष एडमिरल करमबीर सिंह भी मौजूद रहे।

उच्च शिक्षा और रोजगार देने के लिए

नॉलेज कॉर्पोरेशन बना सकती है मध्य प्रदेश सरकार

भोपाल। मध्यप्रदेश में उच्च शिक्षा को मजबूत और रोजगार देने लायक बनाने के लिए प्रदेश सरकार नॉलेज कॉर्पोरेशन लिमिटेड गठित करने पर विचार कर रही है। मुख्यमंत्री कमलनाथ शुक्रवार को हुई समीक्षा बैठक में इस बारे में बात करते हुए कहा कि उन्होंने निजी कोचिंग स्थानों से पीपीपी मॉडल पर विद्यार्थियों को कोचिंग उपलब्ध करवाने के

लिए तत्काल विस्तृत कार्य योजना बनाने के निर्देश दिए हैं।

उच्च शिक्षा विभाग की ओर से दी गई आधिकारिक जानकारी के में कहा गया है कि, उच्च शिक्षा एवं कौशल विकास विभाग की गतिविधियों की समीक्षा करते हुए मुख्यमंत्री ने कहा है कि, उच्च शिक्षा और कौशल विकास गुणवत्तापूर्ण हो, यह सबसे ज्यादा जरूरी है। हमारा लक्ष्य है कि



शिक्षित और प्रशिक्षित हर युवा को रोजगार के सुनिश्चित अवसर मिले। इसके लिए प्रदेश में नॉलेज कॉर्पोरेशन लिमिटेड गठित करने पर विचार किया जाएगा।


कमलनाथ ने अधिकारियों से कहा, उच्च शिक्षा और कौशल विकास केवल रस्म अदायगी न हो। उच्च शिक्षा के क्षेत्र में फैकल्टी पर विशेष ध्यान दें, जिससे हमारे नौजवानों को रोजगार मिले।

साथ ही शिक्षण और प्रशिक्षण के क्षेत्र में संख्या बल पर ध्यान देने के बजाय इस बात का निरंतर आकलन करना है कि उनमें से

कितनों को रोजगार मिला। मुख्यमंत्री ने आगे कहा, उच्च शिक्षा के क्षेत्र में आधुनिक संसाधनों की उपलब्धता के लिए विभाग स्वयं के आर्थिक स्रोत विकसित करे। कार्पोरेट सोशल रिस्पॉन्स का अधिक से अधिक सहयोग प्राप्त हो और इस दिशा में विभाग की लक्ष्य आधारित रणनीति बनाएं और इसके लिए उद्योगों से संपर्क किया जाए।

फिल्मी कोना

चीनी बॉक्स ऑफिस पर रिलीज से पहले ही हिट हुई त्रिकोणीय की फिल्म



मिलेनियम सुपरस्टार त्रिकोणीय की फिल्म काबिल हाल ही में चीन में रिलीज हुई है, जिसे चीनी दर्शकों का अपार प्यार मिल रहा है। चीनी दर्शक त्रिकोणीय के अपने देश में आने का इंतजार कर रहे हैं। चीनी प्रशंसकों ने त्रिकोणीय को एक नया नाम 'शुआई' दिया है, जिसका मतलब है बेहद खूबसूरत। वह अभिनेता, जिन्हें भारत में 'गीकी गॉड' के रूप में भी जाना जाता है। उन्होंने निश्चित रूप से पड़ोसी देश में भी अपने प्रशंसकों के दिलों में अपनी जगह बना ली है। चीन के 'शुआई' यानी त्रिकोणीय को अपने प्रशंसकों से अनगिनत ईमेल और मैसेज प्राप्त हो रहे हैं, जो उनकी हालिया चीन रिलीज काबिल को देखने के बाद उनके आगमन की प्रतीक्षा कर रहे हैं। फिल्म की पहली स्क्रीनिंग में त्रिकोणीय की काबिल ने चीन के दर्शकों को मोहित कर दिया है। इस फिल्म में अभिनेता के शक्तिशाली प्रदर्शन को काफी सराहा जा रहा है और दर्शकों से शानदार प्रतिक्रियाएं प्राप्त हो रही हैं। फिल्म काबिल ने भारत में बॉक्स ऑफिस पर शानदार सफलता हासिल की थी और प्रशंसकों द्वारा फिल्म को बेहद पसंद किया गया था। चीन में इस फिल्म के रिलीज होने से विदेश में भी एशिया के सबसे सेवसी पुरुष अपने प्रशंसकों से रूबरू हो पाएंगे।

नेहा कक्कड़ का टिक टॉक डांस देखकर थिरक उठे फैंस



नेहा कक्कड़ बॉलीवुड की टैलेन्टेड सिंगर तो हैं ही इसी के साथ वो एक बेहतरीन डांसर भी हैं। नेहा ने कुछ देर पहले अपने इंस्टाग्राम अकाउंट पर एक टिक टॉक वीडियो पोस्ट किया है जिसमें वो अपने भाई टोनी कक्कड़ के गाने में डांस करती दिख रही हैं। नेहा के इस वीडियो को खबर लिखे जाने तक 12 लाख से ज्यादा लोग देख चुके हैं। बता दें कि टोनी ने हाल ही में एक नया डांस सॉन्ग रिलीज किया है जिसे अब तक 1 करोड़ से ज्यादा बार देखा चुका है। खास बात ये है कि इस गाने में काफी दिनों बाद बॉलीवुड एक्ट्रेस नेहा शर्मा नजर आ रही हैं। नेहा कक्कड़ ने अपने इंस्टाग्राम अकाउंट पर इस वीडियो को शेयर किया है जिस पर भाई टोनी कक्कड़ ने लिखा है कि नेहा तुम कैमरा पर इतनी प्यारी दिखती हो और इसके साथ तुम जितनी फंडली हो अब मेरा गाना जरूर हिट हो जाएगा। बता दें कि टोनी कक्कड़ सिंगर नेहा कक्कड़ और सोनू कक्कड़ के भाई हैं। टोनी के गाने बॉलीवुड में काफी पसंद किए जा रहे हैं और उनके गानों को रीक्रिएट करके फिल्मों में डाला जा रहा है।

अत्याधुनिक बनेगा हजीरे का हॉकर्स जोन: तोमर

खाद्य नागरिक आपूर्ति मंत्री श्री प्रद्युम्न सिंह तोमर ने किया हॉकर्स जोन का भूमि पूजन

ग्वालियर (न.सं.)। हजीरा चैराहे के ठेले वालों को इंटक मैदान पर अत्याधुनिक हॉकर्स जोन में स्थान दिया जाएगा। ठेले वाले पूरे सम्मान के साथ अपना व्यवसाय कर सकेंगे, ठेले वाले मेरे परिवार के सदस्य हैं। परिवार के लोगों को किसी प्रकार की परेशानी नहीं होने दूंगा। प्रदेश के खाद्य एवं नागरिक आपूर्ति मंत्री श्री प्रद्युम्न सिंह तोमर ने यह बात इंटक मैदान के ऊपर हॉकर्स जोन को व्यवस्थित किए जाने के लिए किए जा रहे कार्य के शुभारंभ अवसर पर कहे।

खाद्य मंत्री श्री तोमर ने कहा कि सभी ठेले वालों को लाटरी के माध्यम से स्थान उपलब्ध कराया जाएगा। ठेले वालों भविष्य की समस्या को देखते हुए यह हॉकर्स जोन बनाया जा रहा है। अब हॉकर्स जोन बन जाने के बाद आपको किसी भी तरह की परेशानी नहीं होगी। यहां आपको नगर निगम के द्वारा 35 लाख रुपये की लागत से बनने वाले होकर जोन में 144 ठेले लग सकेंगे साथ ही मैन गेट, होकर



जोन में आने वाला रोड, पीने के पानी, शौचालय, पार्किंग और प्रकाश की बेहतर व्यवस्था सुनिश्चित की जाएगी। गंदे पानी की समस्या के लिए आपका सेवक पूरी इमांदारी से लगा है। आपके जिस क्षेत्र में सीवर या पानी की लाइन नहीं हैं आप मुझे लिख कर दें मैं वहां भी इन समस्याओं से निदान दिलाऊंगा।

खाद्य मंत्री श्री तोमर ने कहा कि जब यह हॉकर्स जोन बन जाये तो नगर निगम के अधिकारी और ठेला

यूनियन मिलकर नगर निगम द्वारा जो शुल्क लिया जाता है उसमें 1-2 रूपय बड़ाकर पैसा लिया जाये जो भी पैसा आये उसको माह के अंत में हॉकर्स जोन के विकास में लगाया जाये। हॉकर्स जोन बनने के बाद क्षेत्र में एक भी ठेला नहीं दिखेगा। साथ ही कहा कि सब्जी मंडी में सिर्फ सब्जी बेची जाय। जल्द ही सब्जी मंडी का चहुमुखी विकास होगा। सभी ठेले वालों का भौतिक सत्यापन कर ठेले लगाने वाले का ही

रजिस्ट्रेशन होगा। ठेले वालों को लोटर सिस्टम के माध्यम से जगह दी जायेगी। जिन ठेले वालों को राशन नहीं मिल रहा है उनका राशन सुनिश्चित कर उनको राशन दिलवायेंगे।

नेता प्रतिपक्ष व पार्षद श्री कृष्णराव दीक्षित ने कहा कि मंत्री बनने के बाद हमने कई विकास के कार्य किये हैं। आपको 6 माह बाद शहर में विकास दिखेगा। गंदे पानी की समस्या के लिए अधिकारियों के साथ बैठकर उसका निदान किया जा रहा है। हर 10 दिन में मोनीटरिंग होगी की पानी कितना साफ हुआ। कार्यक्रम में नेता प्रतिपक्ष व पार्षद श्री कृष्णराव दीक्षित, प्रदेश महामंत्री कांग्रेस श्री अशोक शर्मा, पार्षद श्री जगदीश पटेल, पूर्व पार्षद केशव माझी, श्री अशोक प्रेमी, अपर आयुक्त नगर निगम श्री नरोत्तम भार्गव, उपायुक्त नगर निगम देवेन्द्र चैहान, सीसीओ नगर निगम सुशील कटारे, सीएसपी रवि भदौरिया सहित जनप्रतिनिधि और क्षेत्र की जनता उपस्थित थी।

यूपीएससी की परीक्षा कल

ग्वालियर। संघ लोक सेवा आयोग द्वारा सिविल सेवा प्रारंभिक परीक्षा 2 जून को आयोजित की जा रही है। ग्वालियर शहर में 37 परीक्षा केंद्रों पर परीक्षा आयोजित होगी। जिले में कुल 13 हजार 387 परीक्षार्थी परीक्षा में शामिल होंगे। यूपीएससी प्रारंभिक परीक्षा के लिए सभी केंद्रों पर तैयारियां पूर्ण की जा चुकी हैं। परीक्षा दो सत्रों में आयोजित होगी। प्रथम सत्र की परीक्षा प्रातः 9.30 बजे से 11.30 बजे तक, जबकि दूसरे सत्र में दोपहर 2:30 बजे से 4:30 बजे तक परीक्षा होगी। परीक्षा में प्रवेश प्रातः 9.20 बजे तक ही रहेगा तथा दोपहर के द्वितीय सत्र में 2 बजे से 2.20 बजे तक परीक्षार्थी प्रवेश कर सकेंगे।

जिला प्रशासन द्वारा परीक्षा संपन्न कराने के लिए समुचित तैयारी की गई है। परीक्षा केंद्र पर मोबाइल का उपयोग प्रतिबंधित रहेगा। परीक्षार्थी परीक्षा केंद्र पर मोबाइल नहीं ले जा सकेंगे। परीक्षा केंद्रों पर तैनात वैन्यू सुपरवाइजर, सहायक सुपरवाइजर, वीक्षक व अन्य स्टाफ आदि को मोबाइल एवं अन्य इलेक्ट्रॉनिक्स डिवाइस रखना या साथ में ले जाना पूर्णतः प्रतिबंधित रहेगा। परीक्षार्थियों की परीक्षा केंद्र पर प्रवेश से पूर्व चैकिंग की जायेगी। इसके लिए प्रत्येक केंद्र पर पुरुष व महिला पुलिसकर्मी तैनात किये गए हैं। परीक्षा केंद्रों पर जैम भी लगाए गए हैं। परीक्षा में प्रवेश ई-एडमिट कार्ड तथा ऑरिजनल फोटो परिचय पत्र के आधार पर दिया जायेगा।

मलेरिया नियंत्रण के लिए जिला स्तरीय टास्क फोर्स गठित

ग्वालियर। जिले में मलेरिया नियंत्रण कार्यक्रम के अंतर्गत जिला स्तरीय टास्क फोर्स का गठन करने के आदेश कलेक्टर द्वारा जारी किए गए हैं। टास्क फोर्स के अध्यक्ष कलेक्टर एवं उपाध्यक्ष मुख्य कार्यपालन अधिकारी जिला पंचायत रहेंगे। टास्क फोर्स में 28 विभागीय अधिकारियों को सदस्य बनाया गया है। कलेक्टर श्री अनुराग चौधरी ने टास्क फोर्स गठित करने के साथ ही कहा है कि जिले में मलेरिया नियंत्रण कार्यक्रम को प्रभावी रूप से चलाया जाए।

शहर के नागरिकों को बेहतर स्वास्थ्य सेवाओं के लिए कार्य करेगा स्मार्ट सिटी ग्वालियर

सिटी हैल्थ प्लान पर कार्यशाला आयोजित

ग्वालियर (न.सं.)। शहर के नागरिकों को सभी विभागों के आपसी समन्वय से बेहतर स्वास्थ्य सेवाएं उपलब्ध कराई जा सकें, इसके लिए भारत सरकार के शहरी विकास मंत्रालय द्वारा स्मार्ट सिटी मिशन के तहत गैर सरकारी संगठन सोसायटी ऑफ कम्युनिटी हैल्थ ऑरिएन्टेड ऑपरेशनल लिंक्स (स्कूल) के साथ मिलकर ग्वालियर शहर के लिए सिटी हैल्थ प्लान पर कार्यशाला आयोजित की गई।

होटल रेडीशन में आयोजित कार्यशाला में सिटी हैल्थ प्लान को लेकर व्यापक चर्चा की गयी। कार्यशाला की अध्यक्षता कलेक्टर श्री अनुराग चौधरी ने की। कार्यशाला में पुलिस अधीक्षक श्री नवनीत भसीन, सीईओ स्मार्ट सिटी श्री महीप तेजस्वी, उपायुक्त नगर निगम श्री देवेन्द्र सुन्दरियाल सहित स्मार्ट सिटी ग्वालियर, नगर निगम, स्वास्थ्य विभाग, महिला एवं बाल विकास, सामाजिक



न्याय आदि विभिन्न विभागों के प्रतिनिधियों ने भाग लिया। सिटी हैल्थ प्लान को लेकर यह प्रारम्भिक चर्चा थी। इस प्लान के तहत आवास एवं नगरीय विकास सिटी को पायलट प्रोजेक्ट के लिए चुना गया है। कार्यशाला में इस प्रोजेक्ट से जुड़े प्रोजेक्ट लीडर डॉ. बेनजीर पाटिल ने इस प्लान को लेकर कार्यशाला में उपस्थित लोगों को विस्तृत जानकारी दी। उन्होंने बताया कि किस तरह से सभी विभागों द्वारा आपसी ताल-मेल से शहर में लोगों का बेहतर स्वास्थ्य

सुनिश्चित किया जा सकेगा।

कलेक्टर श्री अनुराग चौधरी ने सभी विभाग प्रतिनिधियों को रूपरेखा तैयार करने के लिए कहा तथा उनसे जुड़े विभाग के द्वारा बेहतर स्वास्थ्य हेतु सम्भव योगदान प्रेषित करने के लिए कहा। साथ ही उन्होंने क्षेत्रों के प्रभावशाली बिन्दु जैसे जनसंख्या, पेयजल व सीवर आदि सुविधा आदि को भी प्लान के तहत शामिल करने का सुझाव रखा। उन्होंने शहर के कुछ इलाकों को चयनित कर पायलट प्रोजेक्ट के रूप में एक मिशन की तरह कार्य करने की बात रखी।

श्रमसाधना प्रिंटर्स
अंचल की पहली बहुरंगीन प्रिंटिंग मशीन
सभी प्रकार की स्टेशनरी, पोस्टर, हैण्डबिल, स्टीकर, स्मारिका, लीफलेट
एक ही बार में बहुरंगीन प्रिंटिंग करने का सर्वोत्तम स्थान
पारख जी का बाड़ा, दौलतगंज, ग्वालियर
0751-2625029, 2434701, 98270-17078
ई-मेल : shramsadhna@gmail.com